

Не зламалася ў нялёгкім жыцці

У чым сэнс жыцця? На гэта пытанне кожны з нас адкажа пазрознаму. Для Сцепаніды Краўцовай, якой ужо 96 гадоў – гэта адзыйлівасць, вернасць.

Нарадзілася яна ў 1915 годзе ў вёсцы Паўлаўка, у сялянскай сям’і. Час тады быў вельмі цяжкі, наспявалі вялікія перамены ў жыцці царскай Расіі: імперыялістычная вайна, рэвалюцыя.

Расла працалюбіваю дзяўчынаю: ва ўсім дапамагала дома па гаспадарцы.

У вёсцы дзеці рана становяцца памочнікамі бацькам, – усміхаецца Сцепаніда Лаўрынаўна. – Калі стала дарослаю, пайшла ў паляводчую брыгаду калгаса. Было вельмі цяжка, але працавала, таму што трэба было.

Паўлаўка лічылася вялікай: 100 двароў, была і пачатковая школа. Вечарам моладзь збіралася на танцы ў мясцовым клубе. Туды ж прыходзіў і Якаў, які жыў па-суседску. Малады хлопец працаваў трактарыстам. Сябравалі. У канцы 30-х гадоў, цяпер мінулага стагоддзя, у іх з Якавам ужо была сям’я, нарадзіўся і першынец – сыноч Федзя.

Але: ціхае сямейнае шчасце цягнулася нядоўга. У чэрвені 1941 года пачалася Вялікая Айчынная вайна. Разам з іншымі аднавяскоўцамі і Якава Сяргеевіча Краўцова забралі ў дзеючую армію.

А ў жніўні ў Паўлаўцы ва ўсю ўжо гаспадарылі нямецкія акупанты, наводзячы свае парадкі.

Восень ужо была. Мы капалі бульбу, – уздыхае мая субяседніца. – Вось у адзін з дзён дамоў і прыйшоў Якаў... Вельмі худы, адзёжа парваная, нябрыты, валасы доўгія. На пытанні што ды як,

расказаў, што толкам і паваяваць не ўдалося. Ваенны эшалон немцы разбамбілі. Потым палон у палон. Нейкім чудам некалькім палонным удалося збегчы. Хаваліся ў лесе. Не ведалі, дзе праходзіць лінія фронту, каб прабірацца да сваіх. Вось і вырашылі падацца дамоў. Тады многія вярнуліся, бо незарэжыра была. Мы вельмі баяліся, як немцы паступяць у гэтым выпадку. Бог мілаваў. Напэўна ў акупантаў спраў да такіх як Якаў не было пакуль у той час.

Пазней была падзелена калгасная зямля на паі. Далі і Краўцовым. Што ж зробіш, бо жыць неяк трэба. Працавалі да цямна. Трымалі невялікую гаспадарку, каб пракарміцца.

У 1943 годзе стаў набліжацца фронт і немцы змянілі свае адносіны да мірных жыхароў. Кагосьці ў іншых вёсках забівалі, моладзь сталі накіроўваць на работы ў Германію.

Калі ж адступалі, падпалілі хаты ў вёсцы. Згарэла і хата Краўцовых.

Як жа ўсе ўзрадаваліся, калі прыйшлі чырвонаармейцы. Якаў ужо ў другі раз уручылі павестку. Былых палонных ваеннаслужачых і юнакоў, дасягнуўшых прызыўнага ўзросту, прызвалі ў армію. Праводзіла Сцепаніда зноў мужа, а таксама свайго брата Якава Яроміна, які да гэтага быў у партызанскім атрадзе.

Я нарадзілася ў сакавіку 1943 года, – уступае ў размову дачка Марыя. – Маленькаю была ў той час. Маці расказвала, што ад бацькі ніводнага пісьма так і не атрымала. Толькі пахаванку прынесла паштальёнка глыбокай восенню. У ёй паведамлялася, што Краўцоў Якаў Сяргеевіч, 1909 года нараджэння, загінуў у 1943 годзе на р. Проня ў Чавускім раёне Магілёўскай вобласці. Застаўшыся з двума маленькімі

дзецьмі на руках, Сцепаніда стала наладжваць сваё жыццё.

– Паўтара года кватаравалі. Слава Богу, людзі добрыя прытулілі, – працягвае Сцепаніда Лаўрынаўна. – Чатыры сям’і жылі разам у адной хаце. Цесная неймаверная. А потым мы з бацькаю пачалі будаваць свой дом. Ён быў добрым цесляром: не адну хату ў Паўлаўцы зрубіў. Нарэшце перайшлі жыць у новы дом, хаця падлогі там яшчэ не было.

Памятае С.Л. Краўцова адзін выпадак. Пазней дазвоіў у лесе ўзяць адно дрэва на распілоўку, каб потым пакласці падлогу. Але прыйшоў старшыня сельсавета і хацеў забраць, крычаў пры гэтым, што незаконна ўзялі, нават пагражаў. На другі дзень наведваюцца супрацоўнікі пракуратуры. Плачучы, Сцепаніда расказала, што закон не парушала, што ёй дазволілі, што салдацкая ўдава, маленькія дзеці, стары і хворы бацька... Ён уважліва выслухаў яе. А потым даў завераную паперу, сказаўшы, што ніхто больш да яе прыскіпацца не будзе. Канфлікт быў уладжаны.

Для таго, каб вырасіць дзяцей і паставіць іх на ногі, Сцепаніда Лаўрынаўна працавала, як «вол», і дома, і на працы. Увесь час трымала сваю вялікую гаспадарку. Нароўні з мужчынамі касіла, арала, баранавала.

Не стрымалася, спытала ў яе, маўляў так і жыла адна? На што яна адказала:

– Як бы цяжка не было мне, але не змагла парушыць вернасць каханню свайму Якаву. Шкада, што не захавалася фатаграфія мужа. Не вельмі часта, але сніцца. У памяці маёй ён застаўся назаўсёды маладым. Сумленна скажу вось што. Адзін раз хлопец з Разальмова хацеў пазнаёміць мяне з мужчынаю з Хоцімска. Я ўзяла ды і назвалася другім імем і про-

звішчам. Нават у сваты прыязджалі (Смяецца. Рэд.), спыталі, дзе жыве Ауліта Курзянкова. Аднавяскоўцы адказалі, што такой у вёсцы няма. Потым бачыла так званана свата, вельмі раззлаваўся на мяне.

Так і пра жыла жанчына адна да глыбокай старасці, працавала, выхоўвала дзяцей. За добра сумленную працу неаднаразова ўзнагароджвалася Граматамі, атрымлівала каштоўныя падарункі. Цяпер жыве разам з дачкою Марыяй, якая да выхаду на заслужаны адпачынак працавала свінаркаю на свінаферме калгаса “Чырвоны Маяк”. Яна мае значок “Ударнік 9-й пяцігодкі”, Граматы, каштоўныя падарункі. Насупраць жыве сын Фёдар, таксама пенсіянер. Дачкалася Сцепаніда Лаўрынаўна і праўнукаў.

Слухала я яе і думала аб тым, як ўдалося гэтай дзіўнай жанчыне выстаяць і не зламацца ў нялёгкім жыцці. Яна засталася прыветліваю, добраі.

Веруе ў Бога. У доме шмат абразоў. Яны ўпрыгожаны вышыванымі рушнікамі, якія ў маладосці вышывала сама і дачка Марыя. І другіх вышываных рэчаў у доме многа. Паказалі, як упрыгожаны ложка.

Пагаварылі аб тым, што ў Паўлаўцы засталіся заселенымі 22 двары. Жывуць толькі старыя людзі, бо моладзь даўно пераехала ў гарады. Летам пвстазелле некаму скасіць.



Вуліца зарастае... Два разы ў тыдзень сюды прыязджае аўталаўка, калі трэба якія каму з жыхароў лекі, іх прывозіць фельчар.

Яшчэ аб многім хацелася распытаць гэтую мілавідную жанчыну з такім вялікім жыццёвым багажом. Але, бачачы на твары яе хваляванне, асабліва калі гаворка неспадзявана краналася хворых для яе тэм, прыходзілася пераводзіць гутарку ў больш нейтральнае русла. Погляд у мінулае – гэта заўсёды ўкол у сэрца. Ды ці ўсё расказаў, што было. У арсенале памяці ў любога з нас набіраецца цэлы букет хваляючых сустрэч і горкіх расставанняў. А ў такім вялікім жыцці – іх было, ка-нешне ж, несунверна больш...

Наталля КАЦЯШОВА.

На здымку: С. Краўцова.

Фота Аляксандра АЛЯКСАНДРЫНА.

Кацяшова, Н. Не зламалася ў нялёгкім жыцці / Наталля Кацяшова ; фота Аляксандра Аляксандрына // Шлях Кастрычніка. — 2011. — 7 мая. —